
॥ शइवसर्वस्वखण्डनम्‌ ॥ 

(न्यायमौक्तिकमालायाम्‌) 

जगद्गुरु-सर्वतन्त्रस्वतन्त्र श्रीमद्विजयीनद्रतीर्थश्रीपादविरचितम्‌ 
परस्परं विवदमानयोब्रह्ममारायणयोर्मध्ये महालिङ्गकारोण प्रादुभूतिन 
परमशिवोन तद्गलपरीक्षार्थ तल्लिङ्गमूलाग्रदर्शनाय प्रेरितयोर्वराह 


हंसरूपोण तदर्थ प्रवृत्तयोस्तद्दर्शनाऽलाभान तदपेक्षया शिव एवोक्कृष्ट 
इत्यस्य ॥ १ ॥ 

विष्णुर्जलन्धरवधार्थं सुदर्शनमाकांक्षमाणः प्रतिदिनं पङ्कजानां सहस्रोण 
शिवमाराधयिता तत्परीक्षार्थं कदाचिदाकपङ्कजे गोपायिते ततः स्वोद्धृतोन 
स्वनोत्रकमलोन शिवाराधने ओरवृत्तः ततः शिवप्रसादातसुदर्षनं 
पुण्डरीकाक्षत्वं च प्राप्य तोन सुदर्षनान जलन्धरमजयदित्यस्य ॥ २ ॥ 


अमृतमथनकाले कालकूटविषोदद्रवे तन्नियमनाशक्ततया विष्ण्वादिपु 
पलायनपरेषु सर्वलोकरक्षार्थ शिवस्ताद्दशविषं पीतवानित्यस्य ॥ ३ ॥ 

विष्ण्वादीनि युद्वसाधनानि कृत्वा शिवस्तदसाध्यत्रिपुराण्यजयदित्यस्‌य ॥ ४ 
॥ 


दक्षाध्वरभङ्गे हरिणरूपोण द्रुततरं भीत्या गच्छतो विष्णोः 
शिवावतारभूतवीरभद्रोण पराजय इत्यस्य ॥ ५ ॥ 


'सत्यं सत्यं पुनस्सत्यं उद्धृत्य भुजमुच्यते । वेदशास्त्रात्परं नास्ति न देवं 
केशवात्परम्‌' इति सर्वऋषिसभामध्ये वदतो वेदव्यासस्य भुजः 
स्तव्धोऽभूदित्यसूय ॥ ६ ॥ 


दारुकावनादी विष्णुशिवयोस्स्त्रीपुरुषरूपाण सञ्चार इत्यस्य ॥ ७ ॥ 


हिरण्यासुरवधार्थे (हिरण्यकशिपु) प्रवृत्तं नृसिंहं रुद्रः 
शरभरूपोणावधीतित्यस्य ॥ ८ ॥ 


रानचन्द्रोण रावणवधजनितब्रह्महत्यापनुत्तये सेतो लिङ्ग प्रतिष्ठातत्पूजादिकं 
कृतमित्यस्य ॥ ९ ॥ 


कृष्णस्य शिववरप्रदानोन पुत्रप्राप्तिजतित्यादोश्च ॥ १० ॥ 


तत्र तत्र पुरानादिषु प्रतिपादनान शिवस्यैव विष्ण्वपेक्षयोत्कृष्टत्वोन 
परब्रह्मत्वं परमकारणत्वं चोचितम्‌ । मोक्षप्रदस्य काशीक्षेत्रस्य 
शिवक्षेत्रत्वादिप्रसिद्धेः शिवस्यैव मोक्षप्रदातृत्वोन मुमुक्षुपास्यत्वं चेति ॥ १९ 
॥ 


तदसत्‌ । उत्कृष्टस्य (हरिसर्वोत्तमत्वादिरूपस्य) सर्वस्याप्पर्थस्य 
सात्विकपुराणोषु प्रतिपादनान तदन्येषुक्तविरुद्धार्थओरतिपादनान 
परीक्षकानादरणीयत्वात्‌ । किञ्च विष्णुचतुर्मुखयोर्वराहहंसरूपयो: 
शिवलिङ्गमूलाग्रादर्शनं कोर्मलेङ्गशिवरात्रिमाहात््यादिषु प्रतिपाद्यते । तोषां 
तामसपुराणत्वं प्रसिद्धमोव । किञ्च 'उद्धृतासि वराहोण कृष्णोन 
शतबाहुना' (Maha-Naaraayana Upanishad, Anuvaaka 1, Mantra 
38; also in the Sudarshana Upanishad) | आपो वा इदमग्रे 
सलिलमासीत्‌ तस्मिन्प्रजापतिर्वायुर्भूत्वाचरत्स इमां अपश्यत्‌ । तां वराहो 

भूत्वाऽहरत्‌' इत्यादिश्रुतिविरोधः । तत्र सकलभूतभौतिकाद्याश्रयपृथिव्या 
उद्धरणं विष्णुना कृतमित्यावोदनात्‌ । ताद्दशलिङ्ग स्यापि पार्थिवत्वात्‌ । 
तस्या पृथिवीत्वोऽप्राकृतत्वे ऊर्द्वाधोदोशावच्छेदोनापरिच्छिन्रत्वे च 
प्रमाणाभावात्‌ । न च विष्णोर्लिङ्गमूलापरिज्ञानोनेव तत्कल्पनमिति वाच्यम्‌ 
| विष्णोस्सर्वज्ञत्वप्रतिपादकश्रुतेः विरोधात्‌ । 'विचित्रशक्तिः पुरुषः पुराणो 
न चान्येषां शक्तयस्ताद्दशास्स्युः' 
इत्यादिविष्णुविचित्रशक्त्याद्यावोदकश्रुतिविरोधात्‌ ॥ १ ॥ 

विष्णोः शिवप्रसादान जलन्धरवधार्थम्‌ सुदार्शनप्राप्त्ादिक मसंगतम्‌ 'चरणं 
पवित्रम्‌' (Taittireeya Aaranyaka, Prapaathaka 10, Maha- 
Naaraayana Upanishad, Anuvaaka 1, Mantra 50) इत्यादि 
श्रुतिविरुद्धम्‌ | असङ्गतं पुण्डरीकाक्षत्वप्राप्त्यादिकमपि । 'तस्य यथा 
कप्यासं पुण्डरीकमोवाक्षिणी तस्योदिति नाम स एव सर्वेभ्यः पाप्मभ्य 
उदितः ' (Chhaandogya Upanishad, Prapaathaka 1, Khanda 6, 
\।an7३ 7) इत्यादि श्रुतिविरिद्धम्‌ । तत्र 
भगवद्विग्रहमात्रस्याप्राकृतत्वोनानाद्यनन्तत्वसमर्थनात्‌ । यद्यपि 
लिङ्गपुराणादिष्विव वराहपुराणपूर्वखण्डेऽपि विष्णोर्जलन्धरवधार्थं 
शिवपूजासुदर्शनपुण्डरीकाक्षत्वप्राप्त्यदिकमावोषद्यते । तथापि पाद्मादिषु 
सात्विकराजसतामसत्वादिवत्‌ वाराहेऽपि पूर्वखण्डस्य तामसत्वोपगमान्न 
दोषः ॥ २ ॥ 


अमृतमथनकाले कालकूटविषपानमपि शिवोन न स्वशक्तिमात्रकृतम्‌ । 
किन्तु विष्णुतन्मन्त्रजपमहिप्नेव । न चात्र प्रमाणाभावः । 'तं दष्ट्वा 
घोरसङ्कशां प्रादुर्भूतं महाविषम्‌ । ध्यात्वा नारायणं देवं हृदये गरुडध्वजम्‌ 
॥' (Padma Puraana, Uttara Khanda, Adhyaaya 232, Shlokas 14- 
15) इति ब्रह्माण्डपुराणवचनस्य सत्वात्‌ । 'येन जीर्णं च गरळं कण्ठस्थं च 
कपालिनः । अन्तरात्मधृतं तस्य हृदये गरुडध्वजम्‌' इति 
पुराणान्तरवचनस्य सत्वात्‌ । 'अप्रकाशमिदं दावी गुह्याद्गुह्यतरं पदम्‌ । 
पुराहमब्धिमथने पतगोन्द्रविषावहम्‌ अवध्यं गरलं धोरमभुञ्जममृतं यथा ॥' 

इति गारुडपुराणे पार्वतींपति शिववचनाच्च । 
'अच्युतानन्तगोविन्दमन्त्रतो5प्सु शुभं परम्‌ । ॐ नमस्सम्पुटीकृत्य 
जपन्विषधरोऽहरत्‌' इति मन्त्रशास्त्रेषु प्रतिपादनाच्च । 'नामत्रयप्रभावाच्च 
विष्णोस्सर्वगतस्य वै । विषं तदभवज्जीर्णं लोकसंहारकारणम्‌' इति 
पुराणान्तरवचनदर्शनाच्च (Padma Puraana, Uttara Khanda, 
Adhyaaya 232, Shloka 18) । कि बहुना? 'वायुरस्मा 
उपामन्थत्विनष्टिस्माकुवनन्रमा । काशी विषस्य पात्रोण यद्रुद्रोणापिबत्सह' 
डति (Rgveda, Shaakhala Samhita, Mandala 10, Sukta 136, Mantra 
7) श्रुत्यावायोराव विषपानकर्तृत्वस्य शिवस्य 
शिष्टकिञ्चिद्विषपानकर्तृत्वस्यावोदनाच्च । किञ्च भागवतादिषु 
अमृतमथनप्रकरणोषु विष्णोः कालकूटविषभीत्या पलायनाद्यनुक्तोश्च ॥ ३ 
॥ 


त्रिपुरविजयोऽपि न रुद्रोत्कर्षग्रतिपादकः । यद्यपि 'तेषामसुराणां तिस्रःपुर 
आसन्‌ क इमामशिष्यतीति रुद्र इत्यब्रुवन' इत्यादिश्रुतिष्वाव शिवस्यैव 
त्रिपुरविजयः विष्ण्वादीनां ताजनादियुद्धसाधनतया तदुपसर्जनत्वं श्रूयते । 
तथापि विष्णवादीनां शिवोपसर्जनत्वं न स्वाभाविकं किन्तु 'अहं वृणे 
अहमोव पशूनामधिपतिरसानि' इति श्रुत्या शिववरप्रदानलब्धम्‌ । न चात्र 
प्रमाणाभावः । 'ततो मां शरणं गत्वा प्रपोदे निर्भयो भवान्‌ । अहं देवशुको 
भूत्वा त्रिपुरस्थानघातयम्‌' इत्युत्तरत्र कूर्मपुराणे शिवं प्रति विष्णुवचनात्‌ । 
महाभारते कर्णपर्वणि 'विष्णुरात्मा भगवतो रुद्रस्यामिततेजसः । 
तस्माद्धनुर्जसंस्पर्शं स विषोहे महोश्वरः ' (Mahaabhaarata, Karna Parva, 
Adhyaaya 26, Shlokas 33-34) इति नारायणस्यैव विशिष्य 
रुद्रान्तर्योमित्वप्रतिपादनात्‌ । 'अद्वितीयं यथामन्त्रं तारकं ब्रह्मनामकम्‌ । 
जपित्वा सिद्धिमाप्नोति सत्यं सत्यं वदाम्यहम्‌ ॥ इममोव जपन्मन्त्रं 
त्रयम्बकस्त्रिपुरान्तकः' इति स्मृतिवचनाच्च । तत्रिपुरं(नाशकः) जग्मुषः पूर्व 
ब्रह्मणा विष्णुपञ्चरं । शङ्करस्य कुरुश्रेष्ठ रक्षणाय निरुपितम्‌' इति 

मोक्षधर्मवचनाच्च । किञ्च भागवतादिषु वृषभावतारसिद्धरसास्वादनादिना 
बहुधा त्रिपुरसंहारोपायकारकत्वावोदनाच्च ॥ ४ ॥ 


किञ्च दक्षाध्वरभङ्गे हरिणरूपोण द्रुततरं भीत्या गच्छतो विष्णोः 
शिवावतारभूतवीरभद्रोण पराजय इत्यनुपपन्नम्‌ । दक्षाध्वरे 
नारायणागमनस्यैवाभावात्‌ । 'उपलभ्य पुरेवेतौ भगवानब्जसम्भवः । 
नारायणश्च विश्वात्मा न तमध्वरमीयतुः' इति दक्षाध्वरे 
विष्णुचतुर्मुखयोरनागमनप्रतिपादनात्‌ । तामसपुराणे 
कचिदागमनप्रतिपादनेऽपि तस्य भागवतविरुद्धतया अनादरणीयत्वाच्चेति 
॥ ५ ॥ 

'सत्यं सत्यं पुनस्सत्यं भुजमुदृधृत्य चोच्यते । वोदशास्ल्रात्परं नास्ति न देवं 
केोशवात्परम्‌' इति सर्वक्रषिसभामध्ये वदतः व्यासस्य 
भुजस्स्तब्धोऽभुदित्येतत्‌ स्कान्दपुराणे काशीखण्डे प्रतिपादितम्‌ । तस्य 
स्कान्दस्य तामसपुराणत्वोन विशिप्यावैदिकत्वज्ञानात्‌ । 'अवैदिकत्रयं ज्ञानं 
वासिष्ठं सूतसंहिता । काशीखण्डं परित्याज्यं वैदिकस्य विरोधतः' 
इत्यादिना प्रायोण काशीखण्डस्यावैदिकत्वावोदनान च उपेक्षणीयत्वम्‌ । 
किञ्च 'सहोवाच व्यासः पाराशर्यः (Taittireeya Aaranyaka, 
Prapaathaka 1, Anuvaaka 9, Mantra 6) इत्यादिश्रुत्या व्यासवचनानां 
प्रामाण्यावोदनात्‌ । तत्र नारायणस्य सर्वस्मात्परत्वग्रतिपादकवचनानां 
श्रुतिमूलकत्वोन तदप्रामाण्यप्रतिपादककाशीखण्डवचनानां 
श्रुतिविरुद्धत्वोन अप्रमाणत्वाच्चेति ॥ ६ ॥ 


किञ्च अमृतविभागकाले दोवसंरक्षणार्थ असुरव्यामोहनार्थ च पुरुषोत्तमोन 
मोहिनीवोषः परिगृहीतः । तदनन्तरं मोहिनीवोषमाश्चर्यभूतं रुद्रः ममापि 
प्रदर्शयिति विष्णुं प्रतिप्रार्थितवान्‌ । अनन्तरं विष्णुना प्रदर्शिति तद्रूपे रुद्रः 
समीपस्थां पार्वतीं त्यक्त्वा मुग्धस्सन्‌ विगलितरेतः 
प्रवाहेर्गमनपथमार्द्रीकुर्वन्‌ तामोवाभिससारेति पुराणेप्वावोद्यते | तावता 
पुरुषोत्तमस्य न निकर्षः । तद्रूपदर्शनान तस्य मोहोक्तेः । 
असुरव्यामोहनार्थ दोवसंरक्षणार्थं च पुरुषोत्तमस्यापि 

मोहकस्त्रीवोषपरिग्रहसंभवात्‌ मत्स्यकूर्मवराहादिरूपपरिग्रहदर्शनाच्चेति 
॥ ७ ॥ 


किञ्च नृसिंहं रुद्र: शरभो भूत्वावधीदित्येतदपि विचारयामः तत्र 
'हिरण्यासुररक्तपानोन उन्मत्तोन नृसिंहोन लोकेषु उपद्रुतेषु सत्सु देवाः 
तज्नियमनाय शिवं प्रार्थयामासुः । ततः शिवप्रोरितो वीरभद्रश्शरभो भूत्वा 
नृसिंहपादी गृहीत्वा भ्रामयामास । ततो नृसिंहस्ताद्रक्तनिर्गमनोन 
प्रकृतिवशमापन्नः वीरभद्रं तुष्टाव । वीरभद्रोऽपि कदाप्येवंविधं कृत्यं मा 
कुविति विष्णुं नियम्य शिवान्तिकं प्रापेति' स्कान्दपुराणे प्रतिपादितम्‌ । 
शेवपुराणे तु 'रुद्र एव शरभो भूत्वा नृसिंहं जघानेति' प्रतिपादितम्‌ । अत्र 
विरोधस्स्फुटतरः स्कान्दशेवपुराणयोस्तामसत्वं च प्रसिद्धम्‌ । किञ्च 
हिरण्यासुररक्तपानेन नृसिंहस्य मोहप्रतिपादनमप्यसङ्गतम्‌ । 
सर्वभूतस्थमेकं नारायणं कारणरूपं. शोकमोहविनिर्मुक्तं विष्णुं ध्यायन्‌ । 
श्रीर्दधति (Aatmabodha Upanishad) इति 
विष्णोर्मोहात्यन्ताभावस्येवावोदनाच्च । किञ्च सर्वेऽपि लोकाः 
नृसिंहेनोपद्रुता इत्येतदप्यसङ्गतम्‌ । 'परित्राणाय साधूनां विनाशाय च 
दुष्कृताम्‌ । धर्मसंस्थापनार्थाय सम्भवामि युगे युगे' (Bhagavad Geeta, 
Adhyaaya 4, Sh।० 8) इत्यादिस्मृत्या विष्ण्ववताराणां 
साधुपरित्राणदुष्टनिग्रहादिप्रयोजनसत्वावोदनाच्च । किञ्च 'नृसिंहशशरभाण 
हतः' इत्याप्यसङ्गतम्‌ । नृसिंहतापनीये - 'एष दोहान्ते तमसः परमं धाम 
प्राप्रुयात्‌ । यत्र विरजो नृसिंहो भासते तत्र उपासते । तत्सद्दशा मुनयः' 
(Avyakta Upanishad, Khanda 7) इत्यादिना नृसिंहस्य 
परमपदावस्थायित्वावोदनात्‌ | तपनीयोपक्रमे नृसिंहस्य 'केवलं 
ज्योतिरेकमनाद्यनन्तम्‌' (Avyakta Upanishad, Khanda 1) 
इत्यादिनाऽनाद्यनन्तत्वावोदनाच्च | किबहुना बहुपुराणेषु नृसिंह एव 
शरभहन्तेत्यावोद्यते ॥ 


तथा हि पादो - 'ती युध्यमानौ च चिरं वाहान बलवत्तमौ । न समं 
जम्मतुर्देवी नृसिंहशरभाकृती ॥ ततः कुद्धो महाकायो नृसिंहो भीमविक्रमः 

। सहस्रकरजानत्र तस्य गात्रे न्यवोशयत्‌ ॥ पतितं भीममत्युग्रं नृसिंहः शरभं 
रुषा | जधान निशितेस्तीक्ष्णेः नखेर्नखवरायुधः ॥ निहते शरभे तस्मिन्‌ रीद्रे 
मधुनिषूदनम्‌ । तुष्टुवुः पुण्डरीकाक्षं दावा दोवर्षयस्तथ' इति ॥ 


वामनपुराणे - 'निकृत्य बाहुरुशिरा वज्रकल्पमुखैर्नखैः । मेरुपृष्ठे नृसिंहान 
शरभश्रअथ सोऽपतत्‌ ।' इति ॥ 


कोर्मे - 'स चञ्चुपञ्चाननमष्टपादं पक्षद्वयाढ्यं धननीलगात्रम्‌ । 
स्फुरन्महातीव्रसहस्रहस्तं सहस्रशस्रं शरभस्वरूपम्‌ ॥ करादादायप्रत्येकं 
मुखं चञ्चुपुटद्वयम्‌ । विदार्य च नृसिंहस्तं हिरण्यकशिपुं यथा' इति ॥ 


आग्नेयपुराणे चत्वारिंशेऽध्याये - 'ततः क्षणान शरभो नादपूरित दिङ्मुखः । 
अभ्याशमगमद्रिष्णोर्व्यनदद्वैरवस्वनम्‌ ॥ स तमभ्यागतं ष्ट्रा नृसिंहः शरभं 
रुषा । नखैर्विदारयामास हिरण्यकशिपुं यथा' इति ॥ 


किञ्च 'हरिं हरन्तमनुयन्ति देवाः । विश्वस्येशानं वृषभं मतीनाम्‌' 
(Taittireeya Aaranyaka, Prashna 3, Anuvaaka 15, Mantra 1) इति 
श्रुती इशानशब्दितस्य रुद्रस्य नृसिंहहतत्वमावोषद्यते । विश्वस्येति प्रथमार्थे 
षष्ठी । विश्रेदोवाः ईशानं रुद्रं हरन्तं संहरन्तं हरिं अनुयन्तीति 
तच्छुत्यर्थविज्ञानात्‌ । न च हरिं हरन्तं ईशानं विश्वेदावा 
अनुयन्तीत्यन्वयोऽस्त्विति वाच्यम्‌ । 'ब्रह्माणमिन्द्रं रुद्रं च यमं वरुणमोव च 
| निहत्य हरते यस्मात्तस्माद्धरिरिहोच्यते' (Padma Puraana, Uttara 
Khanda, Adhyaaya 226, Shlokas 86-87) डति स्मृत्या 
ब्रह्माशानादिहन्तृत्वस्यैव हरिशाब्दप्रवृत्तिनिमित्तत्वोन 
ताहृशान्वयाङ्गीकारायोगात्‌ ॥ न चेवं हरन्तमित्यस्य चेयर्थम्‌ । हरिशब्दो न 
केवलं रूढः किन्तु योगिकोऽपीत्यर्थज्ञापनान तदवेय्यर्थ्योपपत्तेः । 


न च किञ्च 'तस्येन्द्रो वप्रिरूपोण धनुर्ज्यामच्छिनत्स्वयम्‌' (Taittireeya 
Aaranyaka, Prapaathaka 1, Anuvaak३ 5) इत्युपक्रम्य 'एतद्रुद्रस्य धनुः 
| रुद्रस्यत्वोव धनुरा्निंः शिर उत्पपोष । स प्रवर्ग्योऽभवत्‌' (।०।४.) इति 
तैत्तिरीयारण्यके विष्णुप्रोरितनेन्द्राण रुद्रशिरच्छोदः कृतः इति प्रतिपाद्यते | 

न चेन्द्रस्य रुद्रशिरःछेदः अनाकप्रमाणबाधित इति धनुस्रिशिरसम्बन्धितया 
निर्दिश्यमानस्य रुद्रशब्दस्य प्रसिद्धरुद्रान्ययक्षपरत्वमोवेति 
सामगैरधीयमानत्वादिति वाच्यम्‌ । पूर्वोक्तश्रुतिस्मृत्यनुसारोण रुद्रशब्दस्य 
प्रसिद्धरुद्रपरत्वस्यैव न्याय्यत्वात्‌ । प्रसिद्धेन्द्रस्य 
रुद्रशिरच्छोदसामर्थ्याभावेऽपि विष्णुचक्रसहकारोण विष्णुसहकाराण 
चेन्द्रस्य रुद्रशिरच्छोदसामर्थ्यसम्भवात्‌ । न चात्र प्रमाणाभावः । 'रक्षितुं 
नेव शक्नोषि स्वात्मानमपि शाङ्कर । युद्धे किं जेष्यसि त्वं मां पूर्ववृत्तं 
मयोच्यते ॥ यदा मद्धक्तशक्रस्य यञ्ध्वंसः कृतस्त्वया । तदाहं ते 
शिरश्छित्वा तत्क्रतू रक्षितो मया ॥ ततो मां प्रार्थयामास मनोभीष्टाय पार्वती 
। तदा वै मत्प्रसादोन प्राणान्‌ लेभे भवान्‌ शिव' इति उत्तरकूर्मपुराणे पार्वतीं 
पति विष्णुप्रशंसारूपोण शिववचनोन उपबृहणात्‌ । 


अत्रोदं किलोपाख्यानम्‌ - कचित्कल्पे क्षचिदिन्द्रो नारायणपरायणः 
सर्वदोवान्‌ परिभूय नारायणमोवोद्दिश्य यज्ञं कर्तुसुपचक्रमे । तदनन्तरं सर्वे 
दोवाः इन्द्रयज्ञविघ्रकरणाय रुद्रं प्रेषयामासुः । ततो रुद्रो 
इन्द्रयज्ञविघ्नकरणाय प्रवृत्ते इन्द्राण स्मारितो नारायणः यज्ञविघ्नक तुः रुद्रस्य 
शिरः चक्रोण चिच्छोद । तदनन्तरं पार्वतीस्तोत्रोण शिवमुज्जीवयामासेति । 
इदं च मत्स्यपुराणे नारसिंहपुराणे चावलोकनीयमिति नृसिंहविजय एव 
प्रामाणिकः । न तु शरभविजय इति सिद्धम्‌ ॥ ८ ॥ 


रामचन्द्रोण रावणवधजनितब्रह्महत्यापनुत्तये सेती लिङ्गप्रतिष्ठातत्पूजादिकं 
कृतमिति यदुक्तं तदपि 'न कर्मणा वर्धते नो कनीयान्‌’ (Shatapatha 
Braahmana, Kaanda 14, Adhyaaya 7, Braahmana 2, Mantra 
28/Brhadaaranyaka Upanishad, Adhyaaya 4, Braanmana 4, 
Mantra 23) । 'स एष सर्वभूतान्तरात्माऽपहतपाप्मा दिव्यो दोव एको 
नारायणः' (Subaala Upanishad, Khanda 7) | 'न मां कर्माणि लिम्पन्ति 
नमे कर्मफले स्पृहा' (Bhagavat Geeta, Adhyaaya 4, Shloka 14) 
इत्यादिश्रुतिस्मृतिभिर्नारायणस्य पुण्यपापरूपकर्मलापाभावग्रतिपादनात्‌ 
तद्विरुद्धम्‌ | च रामचन्द्रो नारायणो न भवति किन्त्वन्य एवेति वाच्यम्‌ । 

रामोपनिषदि रामायणदौ च रामचन्द्रस्य नारायणवतारत्वप्रतिपादनात्‌ । 
वाल्मीकि प्रोक्ते सर्ववेदिकपरिगृहिते रामायणे ताहृशार्थस्य प्रतिपादनाच्च । 
'अत्र पूर्व महादोवः प्रसादमकरोन्मम' (Vaalmiki Raamaayana, Yuddha 
Kaanda, Sarga 123/126, Shloka 19) डति वैदेहीं पतिप्रयाणे 
रावणवधात्पूर्वमाव महादोवप्रसादप्रतिपादनोन 
रावणवधजनितब्रह्महत्यापनुत्तये सोती लिङ्गप्रतिष्ठा तत्पूजादिकं 
कृतमित्यस्यार्थस्याप्रामाणिकत्वात्‌ । यद्यति लिङ्गपुराणे रामायणसंक्षोपे - 
'स कृत्वा वानरशतेर्‌' इत्यादिना सोती प्रतिष्ठा तत्पूजादिकं 
कृतमित्यावोद्यते | तथापि तस्य तामसत्वोन अनादरणीयत्वम्‌ । न हि 
परब्रह्मभूतस्य रामचन्द्रस्य लिङ्गप्रतिष्ठा तत्पूजादिनानानवाप्तमवाप्तव्यं 
किञ्चिदस्ति | पितृवाक्यपरिपालनवद्धर्मसंस्थापनार्थ तदिति चेन्न । 'यत्र 
रद्रार्चनं भस्मधारणं प्रोच्यते बुधैः | तदब्रह्मण्यविषयं विप्राणां तु न 
कहिचित्‌' इति हारीतस्मृत्या शिवलिङ्गार्चनस्य 
ब्राह्मणान्प्रत्यधर्मत्वावोदनाच्च । 'यान्येतानि दोवत्राक्षत्राणि इन्द्रो 
वरुणस्सोमो रुद्रः पर्जन्यो यमो मृत्युरीशान' इत्यादिश्रुतिभिः रुद्रस्य 
क्षत्रियत्वावोपनात्‌ । 'यो वै स्वां दावतामितियजेत' इत्यादिना सामान्यतः 
स्वानुरूपदावतोपासनाविधानाच्च ॥ 


शिवार्चनं शिवलिङ्गार्चनं च क्षत्रधर्म एावेति चेद्ववोदोषा कल्पना । यद्यत्र 
प्रमाणान्तरविरोधो न स्यात्‌ । 'अहमप्यवतारोषु त्वां च रुद्र महाबल । 
तामसानां मोहनार्थं पूजयामि युगे युगे' (Padma Puraana, Uttara 
Khanda, Adhyaaya 235, Shloka 35) डति पाद्मपुराणे 
तारकब्रह्मराजसंहितायां विष्णुना स्वावतारोषु तामसमोहनार्थ हे । शिव 
मयापि त्वदर्चनं क्रियते इत्युक्तत्वोन तस्य क्ष॑त्रधर्मत्वावोदनाच्च । 'अन्यदोवं 
वरं दोहि प्रसिद्धं सर्वजन्तुषु । मर्त्यो भूत्वा भवानाव मम साधय केशव ॥ 
मां भजसूव च दोवोश वरं मत्तो गृहाण च। येनाहं सर्वभूतानां 
ओऊज्यात्पूज्यतरोऽभवम्‌ ॥ दोवकार्योवतारेषु मानुषत्वमुपोयिवान्‌ । 
त्वामोवाराधयिष्यामि मम त्वं वरदो भव ॥' (Varaaha Puraana, 

Adhyaaya 73, Rudra Geeta, Shlokas 42-44) इत्यादिना वाराहे 
रुद्रगीतायां कूर्मपुराणे च शिवस्य विष्ण्वर्च्यनीयतया वरलब्धत्वावोदनोन 
तस्य च कृष्णाआवतारादिषु अर्जुनादोस्सारध्यादिकरणवत्‌ 
आश्रितसीलभ्यप्रदर्शनार्थत्वोन पग्त्वाविघतित्वाच्च । ततश्च 'सोतुमध्ये 
महादोवमीशानं कृत्तिवाससम्‌ । स्थापयामास लिङ्ग तत्‌ पूजयामास राघवः 
| तस्य दोवो महादोवः स्थावगन्वरमुत्तमम्‌' इत्यादि 
कूर्मपुराणप्रतिपन्नलिङ्गप्रतिष्ठातत्पूजादिकं शिववरप्रार्थनानिमित्तमोवेति न 
तावता शिवापोक्षया विष्णोरपकर्षसिद्धिः । विश्वामित्रभारद्वाजागस्त्यदीनां 
नमस्कारवत्तेभ्यो वरप्राप्यादिवच्च रामावतारे शिवलिङ्गार्चनस्यापि विष्णोः 
रुतिस्मृत्यादिसिद्धपरब्रह्मत्वपरमस्वातन्तर्याविधातित्वादिति ॥ ९ ॥ श्रीः ॥ 


एवं कृष्णस्य कोलासयात्रायां शिववरप्रदानोन पुत्रप्राप्त्यादिकमपि 
समर्थनीयमोवेति न कश्चिद्विरोधः । तत्र हि हरिवंशे केलासयात्रायां 
पराभिमतशिववचनेः कृष्णस्य सर्वस्मात्परत्वस्य शिवस्य कृष्णोपासकत्वस्य 
चावोदनोन न कृष्णस्य पुत्रप्राप्त्यादिकमपि शिववरप्रसादोनेति 
तपश्चर्यादिकं नटनमात्रम्‌ । तत्र हि - 'ततो वृषध्वजो दोवश्शूली 
साक्षादुमापतिः । करं करोण संस्पृश्य विष्णोश्चक्र धरस्य हि । प्रोवाच 
भगवान्‌ रुद्रः केशवं गरुडध्वजम्‌ । श्रृण्वतां सर्व दोवानां म्य्नीनां 
भावितात्मनाम्‌ । किमिदं दावदोवोश चक्रपाणे जनार्दन । तपश्चर्या किमर्थं 
ते प्रार्थना तव का विभो । स्वयं विष्णुर्भवान्नित्यः तपसा वा त्वया हरे । 
(Harivamsha, Bhavishya Parva, Adhyaaya 88, Shlokas 1-4) 
त्वत्तस्समभवद्विश्वं त्वयि सर्व प्रलीयते । मद्रत्वं सर्वगो दोवत्वमोवाहं 
जनार्दन । आवयोरन्तरं नास्ति शब्देरर्थैर्जगत्पते । नामानि तव गोविन्द 
यानि लोके महान्ति च । तान्योव मम नामानि नात्र कार्या विचारणा । 
त्वदुपासा जगन्नाथ सोवास्तु मम गोपते । यश्च त्वां द्वोष्टि दोवोश स मां द्वोष्टि 
न संशयः न तदस्ति विना दोव यत्ते विरहितं कचित्‌ । यदासीद्यच्च वर्तेत 
यच्च भावि जगत्पते । सर्व त्वं दोव देवेश विना किञ्चत्वया न हि ॥' 
(Harivamsha, Bhavishya Parva, Adhyaaya 88, Shlokas 59-64) इत्थं 
तानि वचनानि प्रसिद्धान्येव । यद्यपि 'आवयोरन्तरं नास्ति शब्दैरर्थर्जगत्पते' 

(ibid. Sh।० 60) इत्यादिना शिवकेोशवतोभेदो नास्तीत्यावोद्यते | तथापि 
'वसूनामस्मि पावकः रुद्राणां च भवान्‌' (91५. ऽ॥।०३ 55) इत्यादि 
पूर्ववाक्यानुसाराण 'सर्व त्वं दावदावोश' इत्युत्तरवाक्यानुसारोण च 
तदभोदवर्णनमिति न कश्चिद्विरोधः । अभेदस्य परेरनभ्युपगमाच्च । 'अहं 
त्वम्‌' (७०. ऽ॥।०॥ 60) इत्यत्र अहंशब्दस्य 
अहङ्कारतत्वपरत्वाभ्युपगमाच्चेति ॥ १० ॥ श्रीः ॥ 


यत्तु मोक्षप्रदस्य काशीक्षेत्रस्य शिवक्षेत्रत्वप्रसिद्धेः शिवस्यैव मोक्षप्रदातृत्वेन 
मुमुक्षपास्यत्वमिति । तन्न । तत्र हि `जन्तोः प्राणेषूत्क्रममाणेषु 
रुद्रस्तारकब्रह्ममन्तं व्याचष्टे । येनासावमृतीभूत्वा मोक्षी भवती'ति 
जाबालिश्रुतौ रामोपनिषदि च शिवस्य तारकब्रह्ममन्त्रोपदेष्ट्त्वावेदनेन 
अविमुक्तस्य काशीक्षेत्रस्य शिवक्षेत्रत्वेऽपि मोक्षसाधनीभूतज्ञानाविषयत्वेन 
शिवस्य मुमुक्षूपास्यात्वायोगात्‌ । तारकब्रह्ममन्त्रप्रतिपाद्यस्यैव 
मुमुक्षूपास्यत्वप्रतीतेश्च तत्र हि - 'श्रीराममन्त्रं काश्यां वे जजाप वृषभध्वजः | 
मन्वन्तरसहस्रेस्तु जपहोमार्चनादिभिः । ततः प्रसन्नो भगवान्‌ श्रीरामः प्राह 
शङ्करम्‌ । वृणीष्व यदभीष्टं ते दास्यामि परमेश्वर ।' (similar to Raama 
Taapaneeya Upanishad) इति । अथ `सत्यानन्तचिदात्मानं प्राह 
श्रीराममीकश्वरः । मणिकर्णे महाक्षेत्रे गङ्गाभुवि तटे पुनः । म्रियन्ते ये प्रभी 
देहि मुक्तिं नातो वरान्तर' मिति । `स होवाच श्रीरामचन्द्रः । क्षेत्रे त्वदीये 
देवेश यत्र कुत्रापि वा मृताः । क्रिमिकीटादयोप्याशु मुक्तास्सन्तु न 
चान्यथे'ति । `अविमुक्ते तव क्षेत्रे सर्वेषां मुक्तिसिद्धये । अहं सन्निहितस्तत्र 
शिलादिप्रतिमादिषु । मुमुक्षोर्दक्षिणे कर्णे यस्य कस्यापि वा स्वयम्‌ । 
उपदेक्ष्यसि मन्मन्त्रं स मुक्तो भविता शिव' इति शिवस्यैव 
तारकब्रह्ममन्त्रोपदेष्ट्रत्वावेदनाच्च ॥ 


किञ्च `देवतानां हितार्थाय कुरुष्व वचनं मम । तवाप्युज्जीवनोपायं 
कथयामि सुरोत्तम ॥ नित्यजप्यमहोरात्रं मम नामसहस्रकम्‌ । हृदये मां 
सदा ध्यायन्‌ जपेन्मन्तंर सदाव्ययम्‌ ॥ षडक्षरं महामन्त्रं रघूणां कुलवर्धनम्‌ 
। जपन्‌ सन्निहितं देवि सदानन्दसुधाप्लुतः ॥ शुभमात्यन्तिकं ब्रह्मन्‌ 

दास्यामि सततं शुभे । एतत्ते सर्वमाख्यातं त्वया पृष्टं शुभानने ॥ 
किमन्यच्छोतुकामासि त्वत्पतिं परिपृच्छ माम्‌ ॥' 
इत्याद्युमावचनोपबंहणानुसाराच्च । रुद्रस्तारकब्रह्ममन्त्रं व्याचष्ट' इत्यत्र 
तारकब्रह्ममन्त्रश्न राममन्त एव । न तु प्रणवः । यद्यपि अकारः प्रथमाक्षरो 
भवति । उकारो द्वितीयाक्षरो भवति । मकारस्तृतीयाक्षरो भवति मात्रा 
चतुर्थाक्षरो भवति विन्दुः पञ्चमाक्षरो भवति नादः षष्ठाक्षरो भवति इति 
प्रणवस्तारको भवति । तथापि राममन्त्रस्यैव तारकब्रह्ममन्तरत्वं `तदेषा 
रामचन्द्रस्याप्यकाराद्यक्षरस्मृतिः । अखण्डेकरसानन्दतारकब्रह्मवाचकः ॥ 
रामायेति स विज्ञेयः सदानन्दचिदात्मकः । नमः पदं सुविज्ञेयं 
पूर्णनन्दैकविग्रहम्‌ ॥' (highly similar to Raama Uttara Taapaneeya 
Upanishad, Mantras 1-3) इति स्मृतिः | 


यद्यपि प्रणवस्येव तारकब्रह्ममन्त्त्वं श्रूयते तथापि 
तारकरामनब्रह्ममन्त्राद्यक्षरवत्वेन प्रणवस्यापि तारकत्वव्यमदेशः । `त्वत्तो वा 
ब्राह्मणो वापि ये लभन्ते षडक्षरम्‌ । जीवन्तो मन्त्रसिद्धि च मुक्तिं च 
्राप्ुवन्ति ते ॥ मुमुक्षीर्दक्षिणे कर्णे यस्य कस्यापि वा स्वयम्‌ । उपदेक्ष्यसि 
मन्मन्त्रं स मुक्तो भविता शिवे' इति राममन्त्रस्यैव तारकब्रह्ममन्त्रत्वेन 
शिवोपदेष्ट्रत्वावेदनाच्च | च शिवस्य मोक्षसाधनीभूतज्ञानविषयत्वेन 
मुमुक्षुपास्यत्वाभावे तत्र काशीक्षित्रे मृतानां शिवसारूप्यप्रतिपादनमसङ्गतं 
स्यादिति वाच्यम्‌ । तत्र यद्यपि काशीक्षेत्रे मृतानां शिवसारूप्य प्रतिपादनं 
चतुर्मुखादिलोकप्राप्तिरिव विष्णुसायुज्यप्राप्तेरवान्तरफ लत्वे 
(नासङ्गत्यभावात्‌) `सायुज्यानां विशिष्टे द्वे मामकं वेष्णवं तथा । मां प्राप्य न 
निवर्तन्ते विष्णुं वा शुभलोचने' (Mahaabhaarata, Anushaasana Parva, 
Adhyaaya 246, Sh।०३ 46) इति भारतवचनेन 
विष्णुसारूप्यसायुज्यादिप्राप्तेरिव 
शिवसारूप्यसायुज्यादिप्राप्तेरप्यपुनरागमनमावेद्य॒त इति । तथापि 
'ब्रह्मणस्सायुज्यं सलोकतामाप्नोति । एतासामेव देवतानां सायुज्यं सार्ष्टितां 
समानलोकतां याति' इति श्रुती परब्रह्मसायुज्यप्राप्तेः पूर्वमपि 

देवतान्तरादिसायुज्यादिप्राप्तिप्रतिपादनदर्शनेन विष्णुसायुज्यसारूप्यप्राप्तेः 
पूर्वमपि शिवसारूप्यसायुज्यादिप्राप्तेरपि सम्भवात्‌ ॥ 


न चात्र प्रमाणाभावः । `तत्र हि जन्तोः प्राणेषु उत्क्रममाणेषु 
रुद्स्तारकब्रह्ममन्त्रं व्याचष्टे | येनासावमृतीभूत्वा मोक्षी भवति' (1530531 
Upanishad) इति जाबालिश्रुतेरेवात्र प्रमाणत्वात्‌ । तत्रामृतीभूत्वा इत्यनेन 
पुनरावृत्तिशून्यं शिवसारूप्यमभिधीयते । मोक्षी भवतीत्यनेन 
शिवसारूप्यसायुज्यादि लक्षणो मोक्षीऽभिधीयते । अन्यथा 
अन्यतरवैयर्थ्यापत्तेः । न च शिवसारूप्यसायुज्यादिरूप एव मोक्षः । 
विष्णुसारूप्यसायुज्यादिप्राप्तिस्तु अवान्तरफलमिति वैपरीत्यं किं न स्यात्‌? 
इति वाच्यम्‌ । 'यदा पश्यः पश्यते रुक्मवर्णं कर्तारमीशं पुरुषं ब्रह्मयोनिम्‌ । 
तदा विद्वान्पुण्यपापे विधूय निरञ्जनः पुरुषं साम्यमुपेति' (Mundaka 
Upanishad, Mundaka 3, Khanda 1, Mantra 3) | ‘इदं ज्ञानमुपाश्रित्य 
मम साधर्म्यमागताः । सर्गेऽपि नोपजायन्ते प्रलये न व्यथन्ति च ॥' 
(Bhagavat Geeta, Adhyaaya 14, Shloka 2) इत्यादिश्रुतिस्मृतिभिः 
विष्णुप्रसादसाध्यस्यैव परमपुरुषार्थत्वावेदनाच्च । 
मुण्डकादिश्रुतिगतपुरुषशब्दस्य योगरूढिभ्यां च 
नारायणासाधारणनामत्वाच्चेति दिक्‌ ॥ ११ ॥ 


किञ्च महाभारते - 'ततस्तो चक्रतुर्थुद्धं वासुदेवमहेश्वरी । तद्युद्धमभवद्धोरं 
अचिन्त्यं तौ ततस्साक्षादन्योन्य जयकाङ्किणौ । दिव्यान्यस्ल्राणि तो देवो 
क्रुद्धौ मुमुचतुस्तदा । ततः कृष्णो रणं कृत्वा मुहूर्त शूलपाणिना । विजित्य 
तं महादेवं ततो युद्धे जनार्दनः । अन्यान्‌ स जित्वा द्वारस्थान्‌ प्रविवेश 
पुरोत्तमम्‌' इति शिवस्यैव कृष्णपराजितत्ववर्णनेन तदपेक्षया 
विष्णोरेवोत्कर्षोऽभ्युगन्तव्य इति ॥ १ ॥ 


किञ्च रामायणे 'जृम्भितं तद्धनुश्शेयं ष्ट्रा विष्णुपराक्रमेः । अधिकं मेनिरे 
विष्णुं देवास्सर्षिगणास्तथ' इति ॥ २ ॥ 

श्रीमद्धागवते दशमस्कन्धे - 'सरस्वत्यास्तटे राजन्‌ क्रषयस्सत्रमासत । 
वितर्कस्समभूतिषां त्रिष्वधीशेषु को महान्‌ । तस्य जिज्ञासया ते वै भृगुं 
ब्रह्मसुतं नृप । तज्ज्ञप्ती प्रेषयामासुः सोऽभ्यगाद्रह्मणस्सभाम्‌' इत्यादिना 
'पुनस्स सत्रमासाद्य ऋषीणां ब्रह्मवादिनाम्‌ । स्वानुभूतमशेषेण सर्व 
भगुरवर्णयत्‌ । तन्निशम्याथ मुनयो विस्मिता मुक्तसंशयाः । भूयांसं 
श्रद्दधुर्विष्णुं यतश्शान्तिर्यतोऽभयम्‌ । धर्मस्साक्षद्यतो ज्ञानं वैराग्यं च 
चतुर्विधम्‌ । ऐश्वर्यमष्ठ धा यस्माद्यतश्चात्ममलापहम्‌' इत्यनेन च 
ब्रह्मवादिभिरेव ब्रह्मरुद्रापेक्षया विष्णोरेव परब्रह्मत्वावेदनेन विष्णोरेव 
परब्रह्मत्वञ्चोचितम्‌ ॥ ३ ॥ 


किञ्च वृकासुरादिनिमित्तकापत्भ्यः शिवस्य विष्णुना मोचितत्वा वेदनेन च 
विष्णोरेवोत्कर्षोऽभ्युपगन्तव्यः । श्रीमद्भागवते दशमस्कन्धे - 'स 
तद्वरपरीक्षार्थ शम्भोश्शीर्ष्णि वृकासुरः । स्वहस्तं दातुमारेभे सोऽबिभेत्‌ 
स्वकृताच्छिवः । तेनोपदिष्टस्सन्त्रस्तः परिधावन्‌ सवेपथुः । यावदन्तं दिवो 
भूमेः काष्ठानामधिकं दिवः । अजानानः प्रतिविधिं तूष्णीमास महेश्वरः । ततो 
वैकुण्ठमगमद्भास्वरं तमसः परम्‌ । यत्र नारायणस्साक्षात्‌ न्यासिनां 
परमागतिः । शान्तानां न्यस्तदण्डानां यतो नावर्तयेत्तमः । तं तथा व्यसनं 
दृष्ट्रा भगवान्‌ वै जनार्दनः ।' इत्यादिना 'एवं भगवता पृष्टो वचसामृतवर्षिणा 
| तत्क्रमादव्रवीत्तस्मे यथापूर्वमनुष्ठितम्‌' । वृकासुरं प्रति भगवान्‌ - 'एवं 
चोदिततद्वाक्यं न वयं श्रद्दधीमहि । यो दक्षशापात्पैशाच्यं प्राप्तः 
प्रेतपिशाचराट्‌ । यदि वस्तत्र विश्रम्भो दानवेन्द्रजगद्गुरी । 
तर्ह्ाङ्गुलेस्स्वशिरसि हस्तन्यासः प्रदीयताम्‌ । यद्यसत्यं वचः शम्भोः 
कथञ्चिद्दानवर्षम । तदेनं जह्यसद्वाक्यं गतवाक्य ऋते पुनः । इत्थं 
भगवतश्चित्रेवचोभिश्च सुकौशलेः । तथेति निश्चितश्शीर्ष्णि स्वहस्तं 
कुमतिर्व्यधात्‌ । अथापि तद्विन्नशिराः वज्राहत इव क्षणात्‌ । य 
एनमव्याहतशक्तिदं महापरस्य पुंसः परमात्मनो हरेः । गिरीशमोक्षं 
कथयेच्छुणोति वा विमुच्यते संसृतिभिस्तथारिभिरित्यन्तेन ॥ ४ ॥ 


© Copyrights 2022-23 Achyuta Bhakti Deets 


किञ्च श्रीमद्भागवते गजेन्द्रमोक्षणे, गजेन्द्रेण स्वस्य 
ग्राहनिमित्तापद्विमोचनार्थम्‌ - 'सोऽहं विश्वसृजं विश्वमविश्वं विश्वमविश्वं 
विश्वमेधसम्‌ । विश्वात्मानमजं ब्रह्म प्रणतोऽस्मि परं पदंम्‌' इत्यादिना 
गजेन्द्रेण जगत्कारण - सर्वान्तर्यामिपरब्रह्मविषयकप्रणतावनुष्ठितायां 'एवं 
गजेन्द्रमुपवर्णित निर्विशेषं ब्रह्मादयो विविधलिङ्गभिदाभिमानाः । नेते 
यदोपससृपुर्निखिलात्मकत्वात्‌ तत्राखिलामरवरो हरिराविसी' दित्यन्तेन 
ब्रह्मादीनां तदनागमनेन विष्णोरेव तारृशागमनप्रतिपादनेन विन्णोरेव 
परब्रह्मत्वं परमकारणत्वं चोचितम्‌ ॥ ५ ॥ 


किञ्च विष्णुपादोदकसम्बन्धेनेव शिवस्य शिवत्वावेदनेन विष्णोरेव 
परब्रह्मत्वं परमकारणत्वं चोचितम्‌ । 'अथ सर्वेश्वरो विष्णुर्दितीयं 
पादमुत्तमम्‌ । दिवि प्रसारयामास ब्रह्मलोकान्तमच्युतः । धन्योऽस्मीति 
वदन्‌ ब्रह्मा गृहीत्वा स्वकमन्डळुम्‌ । भक्त्या प्रक्षालयामास तत्र संस्थित 
वारिणा । अक्षय्यमभवत्तोयं तस्य विष्णोः प्रसादतः । तत्तीर्थं मेरुशिखरे 
चतुर्दिक्षु प्रवाहितम्‌ । आत्मनः पावनार्थाय शिरसाहमधारयमिम्‌' इतिपादो 

| 'यच्छोचनिस्सृतसरित्प्रबरोदकेन तीर्थेन मूर्ध्रि विधृतेन शिवः' - शिवोऽभूत्‌ 
इत्यादिना च प्रतिपादनात्‌ ॥ ६ ॥ 


किञ्च चतुर्मुखपञ्चमशिरोल्लवनप्रयुत्तदोषाभिभूतत्वं शिवस्य 
विष्णुप्रसादात्ततो मुक्तिश्च प्रतिपाद्यते | उक्तश्चायमर्थो मत्स्यपुराणे -- 'तदा 
क्रोधपरीतेन संरक्तनयनेन च । वामाङ्गुष्ठनखाग्रेण शिरश्छिन्नं त्वया मया 
| तस्माच्छापसमादिष्ठः कषाली त्वं भविष्यसि । महती स्रवती धारा तस्य 
रक्तस्य निस्सृता । विष्णुप्रसादात्‌ सुश्रोणि कपाली त्वं भविष्यसि । स्फुटितं 
यहुधायातं स्वप्नलब्धधनं यथा ।' इत्यनेन । चतुर्मुखपञ्चमशिरोल्लवनं 
शिवप्रेरितेन भेरवेण कृतम्‌ न तु शिवेनेति चेत्न । प्रमाणाभावात्‌ । 
तादृशप्रमाणसत्वेऽपि तस्य `यं कामये तं तमुग्रं कृणोमि तं ब्रह्माणं तमृषिं तं 
सुमेधाम्‌ । अहं रुद्राय धनुरातनोमि ब्रह्मद्विषे शरवे हन्त वा उ ।' इत्यादि 
्रुतिविरुद्धत्वाच्च । यत्तु चतुर्मुखपञ्चशिरः खिलनेन चतुर्मुखस्य श्रुतिषु 
प्रतिपादनादिति । `यो ब्रा्मणायापगुरेत्तं शतेन यातयेद्यो निहन्यात्‌ सहस्रेण 


© Copyrights 2022-23 Achyuta Bhakti Deets 


यातयेद्यो लोहितं कुर्यात्‌ यावतः तत्प्रस्कन्द्य पांसून्संगृह्णात्तावतस्संवत्सरान्‌ 
पितृलोकं न प्रजानादिति । तस्माद्वाह्मणाय नापगुरेन्न निदन्याल्लोहितं 
कुर्यात्तावताहैनसा भवतीति ॥ ७ ॥ 


उदाहृतानि धर्मशास्त्राणि पुराणानि च त्रिविधानि । सात्विकानि राजसानि 
तामसानि चेति । 'वासिष्टं चेव हारीतं व्यासं पाराशलं तथा । भारद्वाजं 
काश्यपं च सात्विका मुक्तिदायिनः ॥ मानवं याज्ञवल्क्यं च आत्रेयं दाक्षमेव 
च । कात्यायनं वैष्णवं च राजसास्स्वर्गदायिनः ॥ कार्दमं बार्हस्पत्यं च 
सावृत्तं च यमस्मृतिः | शङ्खमौशीनसं चेति तामसा निरयप्रदाः' 
इत्यादिवचनानुसारात्‌ । `वैष्णवं नारदीयं च तथा भागवतं शुभम्‌ । गारुडं 
च तथा पाद्यं वाराहं शुभदर्शने | षडेतानि पुराणानि सात्विकानि मतानि वै 
| ब्रह्माण्डं ब्रह्मवैवर्त मार्कण्डेयं तथैव च । भविष्यद्वामनं ब्राह्मं राजसानि 
निबोध मे । मास्यं कोर्म तथा लेङ्गं शेवं स्कान्दं तथैव च । आग्नेयं च 
षडेतानि तामसा निरयप्रदाः ।' इत्यादिवचनानुसारात्तेषां परस्परविरोधे 
सात्विकोक्तमेव ग्राह्यम्‌ । अन्यत्‌ वाध्यमर्थान्तरपरं वा । `शास्त्राण्यपि च 
सर्वाणि सात्विकानि मतानि वै ॥ यानि सत्यवरं विष्णुं वदन्ति परमेश्वरम्‌ । 
तानि शास्त्राणि सर्वाणि सात्विकानि मतानि वै ॥ प्रजापतिं कृशानुं च तथा 
देवीं सरस्वतीम्‌ । परत्वेन वदच्छास्त्रं राजसं परिचक्षते ॥ चच्छास्तं 
लिङ्गपारम्यं वामदेवमुमापतिम्‌ । तमःप्रवर्तकं वक्ति तत्तामसमुदाहृत' 
मिति पाद्मपुराणवचनानुसारेण वैपरीत्यशङ्कानवकाशात्‌ विष्णोरेव 
परब्रह्मत्वं परमकारणत्वं चोचितमिति सिद्धम्‌ ॥ 


न्यायमौक्तिकमालायां शेवसर्वस्वखण्डनम्‌ । 
विजयीन्द्रयतीन्द्रेण रचितं श्रीशनुष्टये ॥ 


जगदुगुरुसर्वतन्त्रस्वतन्त्रश्रीमद्विजयीन्द्रभिक्षुविरचितं शेवसर्वस्वखण्डनं 
सम्पूर्णम्‌ ॥ 


॥ श्रीकृष्णार्पणमस्तु ॥ 

Shaastra related content. 
हरये नमः । 
श्रीकृष्णार्पणमस्तु ॥ 

